



लगानि साझेदारी सहित चकलावन्दीमा एकिकृत कृषि विकास कार्यक्रम सन्चालन गर्ने प्रस्तावको मस्यौदा भूमिका

कृषिको आधुनिकीकरणको लागि यन्त्रिकरण महत्त्वपूर्ण पक्ष हो । यन्त्रहरूको प्रयोग गरी वाली उत्पादन गर्दा उत्पादन लागत कम हुने, वालीको उत्पादकत्व बढ्ने र कृषकहरूको आमदानी वृद्धि हुनेछ । कृषिको आधुनिकीकरणको लागि पहिलो र अन्तिम शर्त नै सिधा सिधा लाइनमा खेती गरिनु पर्दछ भन्ने हो । सिधा सिधा हुनेगरि लाइनमा वा हार हारमा विरुवा वा वीउ रोपनको लागि मेसीनको प्रयोग गर्नु पर्दछ । मेसीनको प्रयोग हुनासाथ उत्पादन लागत स्वरूप लाग्ने मानविय श्रम मुल्यमा उल्लेख्य गिरावट आउने हुन्छ । मेसीनले वीउ वा विरुवा लगाइने अवस्थामा विरुवा देखि विरुवा सम्मको दुरी र हार देखि हार सम्मको दुरी निश्चित मापदण्डका साथ निर्धारण गरिएको हुन्छ । दुरी बमोजीम हिसाब गर्दा प्रति एकाइ क्षेत्रफलमा लाग्ने मल विउ देखि लिएर अन्तिम उत्पादन समेतलाई वाली कटानी भन्दा अगाडी नै आंकलन गर्न सकिन्छ । जसले गर्दा बजार व्यवस्थापनलाई वाली टिप्नुभन्दा अगाडी नै सुनिश्चित गर्न सकिन्छ ।

कृषि योग्य जमिन जनसंख्या वृद्धि र एकल परिवारको बढ्दो प्रचलनले गर्दा विखण्डीत भएर खेती गर्न कठिन मात्र भएको छैन सिमाना बढ्दै जाँदा खेतीयोग्य जमिन समेत घट्दै गईरहेकोछ । भूमिको बढ्दो खण्डीकरण एवम् जग्गा बाँझो राख्ने प्रवृत्तिलाई निरुत्साहित गर्दै कृषि उत्पादन तथा उत्पादकत्व अभिवृद्धिका साथै भूमिको समुचित प्रयोगमा जोड दिन जरुरी भएको छ । परंपरागत खेतवारीहरूलाई सुधारै नगरिकन आधुनिक खेतीको अपेक्षा गर्न सकिदैन । कृषियोग्य भूमिको प्रयोगमा भईरहेको खण्डीकरण रोक्न, आधुनिक खेती मैत्री हुनेगरी गहा सुधारमा स्थानिय सरोकारवालाहरूले आवश्यक पहल कदमि लिन जरुरी छ । र त्यस्तो पहलकदमिलाइ हर तरहले सहयोग गर्न प्रधानमन्त्री कृषि आधुनिकीकरण परियोजना लगायतका स्थानिय रुपमा क्रियाशिल संस्थाहरू पनि प्रतिबद्ध रहने छ । थोरै लगानिमा यन्त्रमैत्री हुनेगरी गरा सुधार गर्न सकिन् फांटहरूलाई आलु, मकै लगायतका मुख्य खाद्यान्न वालीको उत्पादनमा केन्द्रित गराउनु जरुरी छ । गहा सुधार गर्नकालागि १२ डीग्री भन्दा बढी भिरालो पन भएका अलि बढी नै लगानी लाग्ने क्षेत्रहरूमा चाहि फलफूल तथा जडिबुटीको उत्पादन तर्फ जान सकिन्छ । त्यस्ता क्षेत्रहरूमा भुक्षय को सम्भावना बढी नै हुने गर्दछ ।

काभ्रेपलान्चोक र सिन्धुपाल्चोकका खेतीयोग्य जमिनहरूलाई आधुनिक तरिकाले व्यवस्थापन (Land Pooling) गरि उत्तम प्रयोजनमा ल्याउन आलु, मकै, धान र तरकारी उत्पादनको लागि किसानहरूलाई अनुदान सहयोग गर्ने सम्बन्धमा एकमत भइ आधुनिकीकरणको लागि गहा सुधार (Land Pooling) गर्ने प्रयोजनको लागि बहुपक्षिय सम्झौता गरि सो को कार्यान्वयन गरिनु जरुरी छ ।





चक्लावन्दी कार्यक्रम सन्चालनको उद्देश्य

- (क) खेतीयोग्य भूमिलाई अन्य प्रयोजनको लागि अतिक्रमण हुन नदिइ त्यस्तो भूमिको जगेर्ना गर्ने।
- (ख) जग्गा बांझो राख्ने तथा खण्डीकरण गर्ने प्रवृत्तिलाई दुरुत्साहन गर्ने। खेती प्रणालीलाई रुपान्तरण र विस्तार गरी रोजगारीका अवसर सृजना गर्ने।
- (ग) नगरपालिका भित्र कृषि उत्पादन तथा व्यवसायीकरण तर्फ सन्चालन हुने सबैखाले कार्यक्रमहरूलाई चक्लावन्दी तर्फ आवद्ध गर्दै लैजाने।

सामान्य शर्तहरू

- चक्लावन्दी गर्नका लागि कम्तीमा दुई भन्दा बढी व्यक्तिहरू वा समूह वा संस्था हुनुपर्नेछ। दुई वा दुईभन्दा बढी कित्ता भएको जमिन हुनुपर्नेछ। खेतीयोग्य भूमिमा आवास तथा उद्योगका लागि प्रयोग गर्न नदिने गरी चक्लावन्दी गरिएको जग्गामा एक वर्षमा कम्तीमा तीन बाली खेती गर्नुको साथै सो कार्य गर्न कम्तीमा 5 वर्षको प्रतिवद्धतापत्र पेश गरिएको हुनुपर्नेछ। स्थानीय तहले सो प्रतिवद्धता पत्रलाई अनुमोदन गरेको हुनुपर्नेछ।
- यस सम्झौतामा संलग्न रहेको योजना माग फाराम बमोजिमका विवरण संलग्न गरी प्रधानमन्त्री कृषि आधुनिककरण परियोजनाको कार्यालयमा दरखास्त दिनुपर्नेछ। त्यसरी दरखास्त दिँदा इमेलमार्फत समेत दिन सकिनेछ।
- चक्लावन्दी कार्यक्रममा पेश भएका आवेदनहरू मध्ये सबैभन्दा बढी क्षेत्रफलको जग्गामा चक्लावन्दी गर्ने समूह, सहकारी वा कृषि उद्यमीहरूलाई पहिलो प्राथमिकता दिइनेछ।
- चक्लावन्दी सम्बन्धी सम्झौता बमोजिमको कार्य सम्पन्न प्रतिवेदन नगरपालिकाबाट अनुमोदन गरिएको हुनुपर्नेछ।
- कार्यक्रम कार्यान्वयनको लागि कुनै किसिमको पेशकी दिइने छैन।
- चक्लावन्दी प्रवर्द्धन कार्यक्रम सञ्चालन गरिएको क्षेत्रहरूमा संचालित कार्यक्रमको अनुगमन तथा मूल्यांकन सम्बन्धी कार्य नगरपालिका वा परियोजनाबाट वा संयुक्त रूपमा नियमित रूपले गरिनेछ।
- कार्यक्रम संचालन सम्बन्धी विवरण विस्तृत रूपमा झल्किने गरी अनुदान ग्राहिले होडिड बोर्ड मार्फत सार्वजनिक गर्ने छ।
- सम्झौता अनुरूप काम नगर्ने सम्बन्धित संस्था वा समूहलाई दिइने भनिएको अनुदान रकम रोक्न सकिनेछ।
- यस सम्झौतामा उल्लेख भएका बाहेक अन्य विषयहरू प्रचलित कानूनबमोजिम हुनेछ।
- सम्झौता गर्ने पक्षहरूबीच आवश्यकताअनुसार सम्झौतालाई संशोधन गर्न सकिनेछ।
- चक्लावन्दी कार्यक्रम सञ्चालन गरिएको जमिनमा कृषि उत्पादन तथा उत्पादकत्व वृद्धिका साथै एक वर्षभित्र कम्तीमा तीन बाली लगाउने सर्त सम्झौता गरिएको हुनुपर्नेछ।





अनुसूची १: लागत साझेदारी सम्बन्धि सम्झौता

आ व ०७३।०७४ साल देखि नेपाल सरकार कृषि तथा पशुपन्छी विकास मन्त्रालय मार्फत काभ्रेपलान्चोक जिल्लामा प्रधानमन्त्री कृषि आधुनिकीकरण परियोजना अन्तर्गत जोन हुँदै सुपरजोन कार्यक्रम सन्चालन हुँदै आइरहेको छ । परंपरागत रूपमा आलु खेती गर्ने गरिएका विभिन्न स्थानिय तहका क्षेत्रहरू समेटेर यो कार्यक्रम सन्चालन भैरहेको छ । त्यसैगरी सिन्धुपाल्चोकमा मकै जोन हुँदै कृषि विकास कार्यक्रमहरू सन्चालन हुँदै आइरहेका छन् । परंपरागत रूपमा खेती गर्दै आइएका हाम्रा अत्यन्तै सुयोग्य भूमिहरूमा आधुनिक खेतीको उच्च सम्भावना भएता पनि त्यसतर्फ अपेक्षित प्रगति गर्न सकिएको छैन । टूला यान्त्रीकरणका साथ आधुनिक खेती गर्न सकिने सम्भावना भएका प्रसस्त फराकिला फाँटहरू रहेता पनि जमिनको खण्डीकरणका कारण सो तर्फ कुनै कदम चाल्न सकिएको छैन । यन्त्र मैत्री हुनेगरी जग्गाको सुधार र पुनः एकिकरण नगरिएसम्म मानविय श्रमको न्युनतम प्रयोगका साथ कम लागतमा उच्चतम प्रतिफल प्राप्त हुनेगरी चकलावन्दीमा आधुनिक खेती गर्न सकिने सम्भावना पनि छैन । यस सन्दर्भमा प्रधानमन्त्री कृषि आधुनिकीकरण परियोजना, सिन्धुपाल्चोकको आर्थिक वर्ष २०७७/७८ को स्विकृत वार्षिक कार्यक्रम अनुसार यान्त्रीकरणमैत्री हुनेगरी गह्रा सुधार गर्दै चकलावन्दीमा यान्त्रीकरणका साथ व्यवसायिक रूपमा आलु/मकै/धान/तरकारी उत्पादन गर्ने; नयाँ क्षेत्रमा खेती विस्तार गर्ने र तिनको प्रशोधन तथा बजारीकरण गर्ने योजना रहेको छ । विप्रादिको अत्याधिक प्रयोग हुने गरेका क्षेत्रहरूलाई विस्तारै प्रांगारीक खेती तर्फ डोर्याउन समेत जरुरी रहेको सन्दर्भमा यस सम्झौताको आशय बमोजिम जग्गा सुधार गरि चकलावन्दीमा आधुनिक खेती गर्न चाहने कृषकहरूलाई व्यवसायीक रूपमै प्रांगारीक उन्मुख (GAP) आलु खेती गर्नको लागि समेत प्याकेज कार्यक्रमहरू सन्चालन गर्ने प्रयोजनको लागि कृ. आ. प., परियोजना कार्यान्वयन इकाइ, सिन्धुपाल्चोक, पाँचखाल नगरपालिका तथा कृषक समुदाय बीच समन्वय र लगानी साझेदारी गर्न यो सम्झौता पत्र तयार गरी दुवै पक्ष सहमत भइ हस्ताक्षर गरी लियौं दियौं ।

सँलग्न निकाय

- प्रधानमन्त्री कृषि आधुनिकीकरण परियोजना, परियोजना कार्यान्वयन इकाइ, सिन्धुपाल्चोक: प्रथम पक्ष
- पाँचखाल नगरकार्यपालिकाको कार्यालय: द्वितीय पक्ष
- चकलावन्दीमा आवद्ध भइ व्यवसायीक आलु/मकै/धान खेती गर्न चाहने कृषक समुदाय: लाभग्राही

जिम्मेवारी

प्र कृ आ प, प का ई, सिन्धुपाल्चोक (प्रथम पक्ष)

- वालीका लागि पहिचान भएको चकलावन्दी क्लष्टरमा अर्गानिक उन्मुख खेतीको सम्भाव्यता अध्ययन
- जग्गा/कान्ला सुधार तथा एकिकरण गर्न लाग्ने खर्चको लागि लगानि साझेदारी ।
- जग्गाको चार किल्ला भित्रको चकलावन्दी स्थलको ब्लक डिजाइन गर्ने ।





- स्थानिय सरकार तथा कृषक समुदाय सँग अर्गानिक उन्मुख खेतीको लागि सम्भावना तथा अवसरको बारेमा अन्तरक्रिया संचालन गर्ने ।
- चकलावन्दीमा आवद्ध भई आएका उत्पादनशिल क्लष्टरमा प्राथमिकताका साथ सिचाइ सुविधा तथा पूर्वाधार निर्माण सहयोग तथा टूला यान्त्रिकरण प्रवर्द्धनमा सहजिकरण तथा लगानि साझेदारी गर्ने ।
- प्राविधिक सेवा टेवा संचालन गर्ने ।
- गुणस्तरीय वीउका लागि सहजिकरण तथा समन्वय गर्ने ।

स्थानिय पालिका (दोश्रो पक्ष)

- चकलावन्दीका लागि क्लष्टरको प्राथमिकिकरण, छनौट एवं अनुमोदन गरी चकलावन्दी गरिने क्षेत्रका कृषक समुदायको परिचालन गर्ने ।
- कृषकको माग अनुसार गुणस्तरीय वीउमा लगानि साझेदारी गर्ने ।
- यान्त्रीकरणका लागि पहिलो पक्ष तथा कृषक समुदाय सँगको साझेदारीमा प्रवर्द्धन गर्ने ।
- सिचाइ पूर्वाधार निर्माणमा सहकार्य तथा साझेदारी गर्ने ।
- जग्गा सुधारमा समन्वय तथा लगानि साझेदारी गर्ने ।
- जग्गाको चार किल्ला भित्रको चकलावन्दी स्थलको आधार नक्सा तयार गर्ने ।
- आधार नक्सामा योजनाको रूपरेखा तयार गरी ब्लक डिजाइन गर्न सहयोग गर्ने ।
- आवश्यकता अनुसार जिल्ला नापि कार्यालय सँग समन्वय गर्ने ।

स्थानिय रुपमा सक्रिय अन्य परियोजना र संघ संस्थाहरु (लगानि साझेदार)

- यस सम्झौताको आशय बमोजिम प्रथम पक्ष र दोश्रोपक्ष विच छलफल भइ छनौट गरिएका क्रियाकलापहरुलाई नगर कार्यपालिकाले अनुमोदन गरेपश्चात सोहि बमोजिम लगानि गर्ने

कृषक समुदाय (लाभग्राही)

- प्रथम पक्ष तथा द्वितिय पक्षले तोकेको मापदण्ड बमोजिम एकै क्लष्टरमा चकलावन्दीमा खेती गर्ने ।
- यान्त्रीकरण मैत्री हुनेगरी जग्गा सुधार गर्न तयार हुनुपर्ने ।
- परम्परागत तरिकालाई विस्थापित गर्नु पर्ने ।
- समूहमा आवद्ध भइ समुदायको सामूहिक निर्णय बमोजिम खेती गर्नु पर्ने ।
- लागत साझेदारी अनुसारको लागत व्यहोर्नु पर्ने ।
- अनुदानमा प्राप्त भएको वीउ, यन्त्र उपकरण तथा सिचाइ पूर्वाधारको सदुपयोग गर्ने ।
- वाली लगाउनका लागि जमिनको तयारी तथा खेती व्यवस्थापन तथा GAP प्रविधि अनुसार वाली संरक्षणको जिम्मेवारी वहन गर्ने ।





- उत्पादित वालीको वजारीकरण गरी संलग्न कृषकहरू बीच लाभको समतामूलक वितरण गर्ने । (प्रथम तथा द्वितीय पक्षले सहजीकरणका लागि पहल गर्नेछ ।)

लागत साझेदारीको मोडेल

साझेदारीका क्षेत्र	लगानि साझेदारहरू			कैफियत
	प का इ,	स्थानिय सरकार	कृषक समुदाय	
जग्गा सुधारको लागि अनुदान	इन्जिनियरिंग इस्टीमेट बमोजिम ५० प्रतिशत (चक्लावन्दीको अनुदानबाट)	इन्जिनियरिंग इस्टीमेट बमोजिम २५ प्रतिशत	इन्जिनियरिंग इस्टीमेट बमोजिम २५ प्रतिशत (श्रमदान)	प्रति हेक्टर बढिमा रु ५०००० अनुदान उपलब्ध गराउने
उन्नत बीउ	५० प्रतिशत	२५ प्रतिशत	२५ प्रतिशत	
उत्पादनमा आधारित विमा	०	५० प्रतिशत	५० प्रतिशत	प्रिमियमको रकम ५०% नगरपालिका बाट व्यहोरिने ।
यन्त्र उपकरण	५० प्रतिशत (चक्लावन्दीको अनुदानबाट)	२५ प्रतिशत	२५ प्रतिशत	
सिचाइ पूर्वाधार	५० प्रतिशत	२५ प्रतिशत	२५ प्रतिशत	
प्रांगारीक मल तथा वाली संरक्षण	५० प्रतिशत (चक्लावन्दीको अनुदानबाट)	२५ प्रतिशत	२५ प्रतिशत	



अन्य लगानि साझेदारहरू उपलब्ध भएमा आपसी छलफलबाट लगानिको हिस्सा निकर्गोल गरिने ।

प्रथम पक्षको तर्फ बाट

नाम: प्रकाश पौडेल
पद: प्रमुख, प्रधानमन्त्री कृषि आधुनिकिकरण परियोजना सिन्धुपाल्चोक/ काभ्रे
हस्ताक्षर:
मिति:




द्वितीय पक्षको तर्फ बाट

नाम: श्री महेश खरेल 
पद: नगर प्रमुख, पाँचखाल नगरपालिका
हस्ताक्षर: 
मिति: